

201407071216384223

केंद्र पुरस्कृत अर्थसहाय्य योजने अंतर्गत  
केंद्र शासनाने मुक्त केलेला निधी सन २०११-१२  
मध्ये महाराष्ट्र पर्यटन विकास महामंडळास  
वितरीत करण्याबाबत.

महाराष्ट्र शासन  
पर्यटन व सांस्कृतिक कार्य विभाग,  
शासन निर्णय, क्रमांक सीएफए २०११/१/प्र.क्र.१८/पर्यटन  
मंत्रालय, मुंबई-४०० ०३२,  
दिनांक:-२७ सप्टेंबर, २०११

संदर्भ : १) केंद्र शासन, पर्यटन मंत्रालय, नवी दिल्ली यांचे पत्र क्र. ५-पीएसडब्लू(५७)/२०१०, दिनांक २८.१२.२०१०  
२) केंद्र शासन, पर्यटन मंत्रालय, नवी दिल्ली यांचे पत्र क्र. ५-पीएसडब्लू(५६)/२०१०, दिनांक २९.१२.२०१०

#### शासन निर्णय :

महाराष्ट्र पर्यटन विकास महामंडळाने केंद्र पुरस्कृत योजनेत अर्थसहाय्य मिळण्यासाठी सन २०१०मध्ये प्रस्ताव सादर केले होते. प्रस्तावाच्या अनुषंगाने केंद्र शासनाने संदर्भाधिन अनुक्रमांक १ दिनांक २८.१२.२०१० च्या आदेशान्वये रुपये ६६८.२० लाख व संदर्भाधिन अनुक्रमांक २ दिनांक २९.१२.२०१० अन्वये रुपये ४४९.०९ लाख इतक्या रक्कमेचा प्रस्ताव मान्य करून ८०% इतकी रक्कमे अनुक्रमे रु. ५३४.५६ लाख व रु. ३५९.२७ लाख मिळून रुपये ८९३.८३ लाख इतका निधी खालील कामांसाठी वितरीत केला आहे.

सदर निधीच्या अनुषंगाने राज्य शासनाने माहे जुलै, २०११ च्या पावसाळी अधिवेशनात रुपये ८९३.८३ लाख इतका निधी अर्थसंकल्पित केला आहे. सदर रक्कम रुपये ८९३.८३ लाख (रुपये आठ कोटी त्र्यानव लाख त्र्याऐंशी हजार फक्त) खालील नमूद केलेल्या विकास कामांना महाराष्ट्र पर्यटन विकास महामंडळास उपलब्ध करून देण्यास शासन मंजूरी देत आहे -

(रु. लाखात)

अ.क्र.	कामाचे नाव/ठिकाण	अंदाजित किंमत / प्रशासकीय मान्यतेची रक्कम	वितरीत रक्कम	कार्यान्वयीन यंत्रणा
अ	शिर्डी		५३४.५६	महाराष्ट्र पर्यटन विकास महामंडळ
१)	जमीन सपाटीकरण आणि सौंदर्यीकरण	४.९८६		
२)	दिशादर्शक	०.८०१		
३)	स्वागत कक्ष, पर्यटक स्वागत केंद्र	५७.८१८		
४)	वाहनतळ	२९.०२१		
५)	प्रदर्शन कक्ष / सभागृह	३८.४१२		
६)	वाहनतळ	१०१.३५७		
७)	जमीन सपाटीकरण / भूमी सुधारणा	१४.९०		
८)	आकस्मिक खर्च (३ %)	७.४१३		
९)	वास्तुविशारद यांना द्यावयाच्या फी चा खर्च (२%)	५.०९०		
	एकूण	२५९.५९८		

ब	शनि शिंगणापूर			
१)	शौचालय बांधकाम	३.९७२		
२)	भू सुधारणा	२.९८१		
३)	रस्ते सुधारणा (पेव्हिंग ब्लॉक्स बसविणे)	११५.८३४		
४)	स्वागत कक्ष, पर्यटक स्वागत केंद्र	८२.५८६		
५)	भू सुधारणा	५.४८५		
६)	भू सुधारणा	०.५९६		
७)	दिशादर्शक	०.४०१		
८)	रस्ते सुधारणा (पेव्हिंग ब्लॉक्स बसविणे)	१५.१०२		
९)	शौचालय बांधकाम	५.८८१		
१०)	पोहोच रस्ते	३.२९६		
११)	भूमी सुधारणा	७.९३५		
१२)	आकस्मिक खर्च (३ %)	८.८३३		
१३)	वास्तुविशारद यांना द्यावयाच्या फी चा खर्च (२%)	६.६५०		
१४)	बेटाचे सुशोभिकरण	१.२४७		
१५)	रस्त्याच्या बाजू सुशोभित करणे	३.२०३		
१६)	प्रवेशद्वाराचे सुशोभिकरण	१.८५६		
१७)	हेलिपॅड उभारणे	२५.१३३		
१८)	भूमी सुधारणा	१८.९३१		
	एकूण	३०९.९२२		
क	अहमदनगर किल्ला			
१)	खुला रंगमंच उभारणे	५०.०४		
२)	संगीत कारंजे उभारणे	०		
३)	आकस्मिक खर्च (३ %)	१.५०		
४)	वास्तुविशारद यांना द्यावयाच्या फी चा खर्च (२%)	१.००		
	एकूण	५२.५४		
ड	इगतपुरी			
१)	शौचालय बांधकाम	६.६२		
२)	मार्गदर्शन केंद्र	३६.९९		
३)	दिशादर्शक	०.४०		
४)	आकस्मिक खर्च (३ %)	१.३२		
५)	वास्तुविशारद यांना द्यावयाच्या फी चा खर्च (२%)	०.८१		
	एकूण	४६.१४		
	एकूण (अ + ब + क + ड)	६६८.२०	५३४.५६	

[illegible]

केंद्र पुरस्कृत अर्थसहाय्य योजने अंतर्गत केंद्र शासनाने मुक्त केलेला निधी रक्कम रुपये ८९३.८३ लाख (रुपये आठ कोटी त्र्यानव लाख त्र्याऐंशी हजार फक्त) सन २०११-१२ मध्ये महाराष्ट्र पर्यटन विकास महामंडळास वर नमूद केलेल्यास कामांना वितरीत करण्याबाबत शासन निर्णयाअन्वये अदा करण्यास शासन खालील अटींना अधीन राहून मंजूरी देत आहे -

### अटी व शर्ती :

- १) केंद्र शासनाचे संदर्भाधिन आदेश १ व २ अन्वये वितरीत केलेल्या निधीच्या आदेशातील अटी व शर्तीचे पालन करण्यात यावेत तसेच यातून खर्च करताना वित्तीय नियमांचे आणि विविध नियमांतर्गत नेमून दिलेल्या कार्यपद्धतीचे पालन करण्यात यावे.
- २) कोणत्याही परिस्थितीत मंजूर अनुदानापेक्षा जास्त खर्च होणार नाही याची दक्षता घेण्यात यावी. मंजूर अनुदानापेक्षा जादा खर्च झाल्यास त्याची जबाबदारी महाराष्ट्र पर्यटन विकास महामंडळाची राहिल व जादा खर्च प्रित्यर्थ जादा अनुदान उपलब्ध करून दिले जाणार नाही.
- ३) मंजूर तरतुदीतून करावयाचा खर्च मार्च २०१२ पर्यंत करण्यात यावा व मंजूर कामे तात्काळ पूर्ण करावीत.
- ४) ज्या संदर्भात निधी उपलब्ध करून देण्यात येत आहे त्या प्रत्येक योजनेच्या संदर्भात वित्तीय अधिकाराच्या प्रत्यावर्तनानुसार सक्षम प्रशासकीय व वित्तीय मान्यता घेणे आवश्यक आहे.
- ५) अशा प्रत्येक योजनेबाबत करावयाच्या बांधकामासंदर्भात अथवा खरेदीबाबत किंवा सेवा पुरवठा कराराबाबत वित्तीय नियमांप्रमाणे आवश्यक ती कार्यपद्धती पाळणे आवश्यक आहे. या संदर्भात शासन परिपत्रक, वित्त विभाग, क्रमांक-संकीर्ण-१००२/प्र.क्र.१५/कोषा-प्र५, दि. ६ फेब्रुवारी, २००२ च्या सूचनांचे काटेकोरपणे पालन होईल याची खबरदारी संबंधित अंमलबजावणी यंत्रणेने घ्यावी. तसेच शासन निर्णय वित्त विभाग क्र.बीजीटी-१०.००/प्र.क्र.५६/२०००/वित्तीय सुधारणा दिनांक १०.९.२००१ मधील उपाययोजनांची अंमलबजावणी तंतोतंतपणे करण्यात यावी.
- ६) तांत्रिक मान्यता विहित स्तरावर घेण्यात यावी.
- ७) रस्त्यांच्या प्रस्तावित कामांच्या प्रकरणांमध्ये सार्वजनिक बांधकाम विभागाच्या नियमावलीचे पालन करणे बंधनकारक राहिल.
- ८) योजनेतर स्वरूपाच्या कामासाठी (देखभाल/दुरुस्ती इ.) सदरची तरतूद उपयोगात आणली जाणार नाही याची दक्षता घ्यावी.
- ९) सदर कामांपैकी जी कामे तीर्थक्षेत्रांच्या विकासासाठी प्रस्तावित करून देवस्थान/संस्थेच्या जागेवर करण्यात येणार आहेत अशा कामांसंदर्भात सदर देवस्थान/संस्थेकडून ना-हरकत प्रमाणपत्र प्राप्त करून घेणे बंधनकारक राहिल. तसेच अशा कामाच्या पूर्णत्वानंतर त्या संदर्भातील देखभाल/दुरुस्ती, संबंधित संस्थेने करण्यासंदर्भात जिल्हाधिका-यांनी संबंधित देवस्थान संस्थेबरोबर करारनामा करणे बंधनकारक राहिल. अशा प्रकारच्या देखभाल दुरुस्तीकरिता शासनाकडून यापुढे कोणत्याही प्रकारचा निधी उपलब्ध करून दिला जाणार नाही याची नोंद घेण्यात यावी व तशी अट करारात अंतर्भूत करण्यात यावी. तसेच या कामामुळे निर्माण होणाऱ्या सर्व सुविधा तसेच पर्यटन स्थळ सर्व नागरिकांसाठी खुले राहिल अशी अट करारात समाविष्ट करण्यात यावी.
- १०) सदर निधीतून होणाऱ्या खर्चातून करावयाच्या कामांची भौतिक प्रगती तसेच निधीतून होणा-या खर्चाची मासिक विवरणपत्रे दर महिन्याच्या १० तारखेपर्यंत शासनास न चुकता सादर करावीत. तसेच काम पूर्ण झाल्यानंतर पूर्णत्वाचा दाखला आणि निधीबाबतचे उपयोगिता प्रमाणपत्र न चुकता शासनास सादर करण्यात यावे.

- ११) सदर काम पूर्ण झाल्यानंतर सदर स्मारकाच्या देखभालाची तसेच इतर अनुषंगिक कामांची जबाबदारी सार्वजनिक बांधकाम विभागाची राहिल.
- १२) वर नमूद करण्यात आलेला खर्च हा सन २०११-१२ या वर्षाच्या अर्थसंकल्पीय तरतूदीमधून मुख्यलेखा शीर्ष "मागणी क्रमांक डोडडी-४, ३४५२-पर्यटन, ०१ - पर्यटनासाठी पायाभूत सुविधा, १९० सार्वजनिक उपक्रम व इतर उपक्रमासाठी सहाय्य, केंद्र पुरस्कृत अर्थ सहाय्य, ०१ महाराष्ट्र पर्यटन विकास महामंडळास सहाय्य अनुदान (३४५२ २८३ ८) ३१ सहाय्यक अनुदान (वेतनेत्तर)" या लेखा शिर्षाखाली मंजूर तरतूदीमधून भागविण्यात यावा. या प्रकरणी मंजूर करण्यात आलेल्या (प्रादेशिक पर्यटन योजनेअंतर्गत) सहाय्यक अनुदानाची रक्कम आहरण करून संबंधितांना वितरीत करण्याकरिता श्री. आ.बा.डमाळे, कक्ष अधिकारी, पर्यटन व सांस्कृतिक कार्य विभाग, मंत्रालय, मुंबई यांना आहरण व संवितरण अधिकारी म्हणून व श्री. राजीव निवतकर, उप सचिव (पर्यटन), पर्यटन व सांस्कृतिक कार्य विभाग, मंत्रालय, मुंबई यांना नियंत्रक अधिकारी म्हणून घोषित करण्यात आले आहे. त्यांनी वरील निर्णयानुसार मंजूर करण्यात आलेल्या सहाय्यक अनुदानाची रक्कम अधिदान व लेखा अधिकारी, मुंबई येथून "महाराष्ट्र पर्यट विकास महामंडळ मर्यादीत" (MAHRASHTRA TOURISM DEVELOPMENT CORPORATION. LTD., MUMBAI) या नावावर धनादेशा काढून धनादेशाद्वारे संबंधितांना वितरीत करावयाची कार्यवाही करावी.
- १३) महाराष्ट्र पर्यटन विकास महामंडळाने तपशिलवार प्रस्ताव अंदाजपत्रके व नकाशे सादर करावीत
- १४) हा शासन निर्णय वित्तीय अधिकार नियम पुस्तिका, १९७८ भाग पहिला, उपविभाग-एक, शासन निर्णय क्र. विअप्र१०.०८/प्र.क्र.७०/२००८, दि.१५ मे २००९ मधील अनु. क्र. २७ नियम क्र. १४९ अन्वये प्रशासकीय विभागांना प्रदान केलेल्या अधिकारांतर्गत तसेच वित्त विभाग यांच्या सहमतीने व सल्ल्याने अनौपचारिक संदर्भ क्र. २४५/व्यय १४, दि.१९.९.२०११ अन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

*आ.बा.डमाळे*  
(आ.बा.डमाळे)

कार्यासन अधिकारी, महाराष्ट्र शासन

प्रती,

महालेखापाल, महाराष्ट्र - १, (लेखा परिक्षा/लेखा व अनुज्ञेयता), मुंबई  
महालेखापाल, महाराष्ट्र - २, (लेखा परिक्षा/लेखा व अनुज्ञेयता), नागपूर  
महालेखापाल, (स्थानिक निकाल लेखा परिक्षा व लेखा), मुंबई  
केंद्र शासन, पर्यटन मंत्रालय, ट्रान्सपोर्ट भवन, संसद मार्ग, नवी दिल्ली, ११०००१  
व्यवस्थापकीय संचालक, महाराष्ट्र पर्यटन विकास महामंडळ, मुंबई  
अधिदान व लेखा अधिकारी, मुंबई  
निवासी लेखा परीक्षा अधिकारी, मुंबई  
नियोजन विभाग (कार्यासन-१४११/१४४४), मंत्रालय, मुंबई  
वित्त विभाग (का.व्यय-१४/अर्थोपाय) मंत्रालय, मुंबई  
पर्यटन व सांस्कृतिक कार्य विभाग, अर्थसंकल्प शाखा, मंत्रालय, मुंबई  
निवड नस्ती, कार्यासन-पर्यटन.